

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

శ్రీమద్రామాయణం :: అయోధ్యాకాండ :: ధర్మపథం

శ్రీ కోట నామ సంవత్సరం, దక్షిణాయణం,
వర్ష ఋతువు , శ్రవణమాసం

- 441

విదియ - 06.08.2024

ముఖ - మంగళవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం ఏకషష్టితమస్సం శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసానమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే ఏకషష్ఠితమస్సర్గః

స తాదృశస్సింహబలః వృషభాక్షో నరర్షభః ।
స్వయమేవ హతః పిత్రా జలజేనాత్మజో యథా ॥ 61.22 ॥

ద్విజాతిచరితో ధర్మః శాస్త్రదృష్టస్సనాతనః ।
యది తే ధర్మనిరతే త్వయా పుత్రే వివాసితే ॥ 61.23 ॥

గతిరేకా పతిర్నార్యా ద్వితీయా గతిరాత్మజః ।
తృతీయా జ్ఞాతయో రాజన్ చతుర్థీ నేహ విద్యతే ॥ 61.24 ॥

తత్ర త్వం చైవ మే నాస్తి రామశ్చ వనమాశ్రితః ।
న వనం గన్తుమిచ్ఛామి సర్వథా నిహతా త్వయా ॥ 61.25 ॥

హతం త్వయా రాజ్యమిదం సరాష్ట్రం, హతస్తథాఽఽత్మా సహ మన్త్రిభిశ్చ ।
హతా సపుత్రాఽస్మి హతాశ్చ పౌరాః, సుతశ్చ భార్యా చ తవ ప్రహృష్టా ॥61.26॥

ఇమాం గిరం దారుణశబ్దసంశ్రితాం, నిశమ్య రాజాఽపి ముమోహ దుఃఖితః ।
తతస్స శోకం ప్రవివేశ పార్థివః, స్వదుష్కృతం చాపి పునస్తదా స్మరన్ ॥ 61.27 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ఏకషష్ఠితమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే ద్విషష్ఠితమస్సర్గః

ఏవం తు క్రుద్ధయా రాజా రామమాత్రా సశోకయా ।
శ్రావితః పరుషం వాక్యం చింతయామస దుఃఖితః ॥ 62.1 ॥

చింతయిత్వా స చ నృపః ముమోహ వ్యాకులేన్ద్రియః ।
అథ దీర్ఘేణ కాలేన సంజ్ఞామాప పరన్తపః ॥ 62.2 ॥

స సంజ్ఞాముపలభ్యైవ దీర్ఘముష్ణశ్చ నిశ్చ్వసన్ ।
కౌసల్యాం పార్శ్వతో దృష్ట్వా పునశ్చింతాముపాగమత్ ॥ 61.3 ॥

తస్య చింతయమానస్య ప్రత్యభాత్ కర్మ దుష్కృతమ్ ।
యదనేన కృతం పూర్వమ్ అజ్ఞానాచ్ఛబ్దవేధినా ॥ 62.4 ॥

అమనాస్తేన శోకేన రామశోకేన చ ప్రభుః ।
ద్వాభ్యామపి మహారాజః శోకాభ్యామన్వతస్యత ॥ 2.62.5 ॥

దహ్యమానః సశోకాభ్యాం కౌసల్యామాహ భూపతిః ।
వేపమానోఽంజలిం కృత్వా ప్రసాదార్థమనాజ్ముఖః ॥ 62.6 ॥

ప్రసాదయే త్వాం కౌసల్యే రచితోఽయం మయాఽంజలిః ।
వత్సలా చాన్యశంసా చ త్వం హి నిత్యం పరేష్వపి ॥ 62.7 ॥

భర్తా తు ఖలు నారీణాం గుణవాన్నిర్ముణోఽపి వా ।
ధర్మం విమృశమానానాం ప్రత్యక్షం దేవి దైవతమ్ ॥ 62.8 ॥

సా త్వం ధర్మపరా నిత్యం దృష్ట లోక పరావరా ।
నార్హసే విప్రియం వక్తుం దుఖిఃతాఽపి సుదుఃఖితమ్ ॥ 62.9 ॥

తద్వాక్యం కరుణం రాజ్ఞః శ్రుత్వా దీనస్య భాషితమ్ ।
కౌసల్యా వ్యసృజద్భాష్యం ప్రణాలీవ నవోదకమ్ ॥ 62.10 ॥

సా మూర్ఛి బద్ధ్యా రుదతీ రాజ్ఞః పద్మమివాఞ్జలిమ్ ।
సమ్రుమాదబ్రవీత్ త్రస్తా త్వరమాణాక్షరం వచః ॥ 62.11 ॥

ప్రసీద శిరసా యాచే భూమా నిపతితాఽస్మి తే ।
యాచితాఽస్మి హతా దేవ హస్తవ్యాఽహం న హి త్వయా ॥ 62.12 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ద్విషష్ఠితమస్సర్గః

॥ ఫలశ్రుతిః ॥

ఆయుష్యమారోగ్యకరం యశస్యం సాభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీరమచంద్ర పరబ్రహ్మణే నమః ॥

